

सोलर ट्यूबवेल ठप, ग्रामीण पानी के लिए परेशान



ग्राम पंचायत जसपुरा के मजरा महिला डेरा में लगा सोलर संचालित ट्यूबवेल करीब एक सप्ताह से ठप है। इसकी वजह से ग्रामीण पेयजल संकट से जूझ रहे हैं। ग्रामीणों ने बताया कि कई बार जिम्मेदार अधिकारियों को ट्यूबवेल खराब होने की जानकारी दी गई लेकिन कोई सुनवाई नहीं हुई। ग्रामीणों ने प्रशासन से ट्यूबवेल ठीक कराने और पेयजल आपूर्ति बहाल कराने की मांग की है। - झाऊलाल, रामबाबू निबाद, छोटे, रामसुफल, रामवरूप, रामकिशुन।

नोट: आप भी अपने पास-पड़ोस की समस्याओं को नीचे दी गई ई-मेल आईडी या व्हाट्सएप नंबर पर साझा करें। हम उसे प्रकाशित करेंगे।
मेल आईडी: knp-dakincharge@knp.amarujala.com
व्हाट्सएप करें: 8954886438

व्यूज डायरी

बीमारी के चलते शिक्षक का निधन

नरैनी। कस्बे के राजकुमार इंटर कॉलेज में कार्यरत गणित विषय के शिक्षक कुंज बिहारी शुक्ला निवासी ग्राम ओरहा का गंभीर बीमारी के चलते असमय निधन हो गया। कुंज बिहारी ने 11 अगस्त 2020 को विद्यालय में कार्यभार ग्रहण किया था। अपने सरल स्वभाव और समर्पित शिक्षण शैली के कारण वह छात्रों और सहकर्मियों के बीच काफी लोकप्रिय थे। विद्यालय के प्रधानाचार्य व शिक्षकों एवं कर्मचारियों ने गहरा दुःख व्यक्त करते हुए उनके लिए प्रार्थना की। (संवाद)

एकमुश्त समाधान योजना लागू

बांदा। उत्तर प्रदेश सरकार ने बकायेदार आवंटियों और मानचित्र स्विकृति के बकायेदारों के लिए एकमुश्त समाधान योजना (ओटीएस) 2026 लागू करने का निर्णय लिया है। यह योजना बांदा विकास प्राधिकरण सहित सभी विकास प्राधिकरणों में लागू होगी। बांदा विकास प्राधिकरण में यह योजना 18 अप्रैल से शुरू होगी। इसके तहत आवंटियों को दंड ब्याज से छूट मिलेगी और साधारण ब्याज पर योजना का लाभ दिया जाएगा। आवेदन के लिए तीन माह की अवधि निर्धारित की गई है जिसके बाद कोई आवेदन स्वीकार नहीं होगा। (संवाद)

क्षेत्रीय प्रबंधक ने संभाला कार्यभार

बांदा। उत्तर प्रदेश परिवहन निगम के चित्रकूट धाम क्षेत्र बांदा में विदाई और स्वागत समारोह आयोजित हुआ। इस अवसर पर क्षेत्रीय प्रबंधक संदीप जायसवाल और वरिष्ठ लिपिक जेपी पांडेय को सेवानिवृत्ति पर सम्मानपूर्वक विदाई दी गई। नवागंतुक क्षेत्रीय प्रबंधक राम लावट का कार्यभार ग्रहण करने पर अभिनंदन किया गया। अधिकारियों ने उनके नेतृत्व में निगम की प्रगति और यात्रियों को बेहतर सेवाएं मिलने की उम्मीद जताई। यहां पर आरपी साहू, एस के गुप्ता, घनश्याम वरिष्ठ लेखाकार, रवि शर्मा, जीएस त्रिवेदी उपस्थित रहे। (संवाद)

जनकवि केदारनाथ अग्रवाल का जन्मदिन मनाया

बांदा। आधुनिक युग के सशक्त जनकवि केदारनाथ अग्रवाल को 115वें जन्मदिन पर याद किया गया। बुधवार को बांदा जिला न्यायालय परिसर में उनकी प्रतिमा पर माल्यार्पण कर उनके व्यक्तित्व व काव्य प्रसार पर चर्चा हुई। सुधीर सिंह ने केदारनाथ अग्रवाल के लेखन की बढ़ती प्रासंगिकता और उनके साहित्य पर शोध-अध्ययन पर प्रकाश डाला। संपादक गोपाल गोयल ने 1982 में जबलपुर में हरिशंकर परसाई की ओर

से आयोजित उनकी षष्टिपूर्ति कार्यक्रम में सहभागिता का उल्लेख किया जिसमें मुल्कराज आनंद भी शामिल थे। कवि जवाहर लाल जलज ने केदारनाथ अग्रवाल की रचना और विचार में एकरूपता बताई जबकि अनिल शर्मा ने पूर्व सांसद राम रतन शर्मा के साथ उनके संबंधों पर बात की। यहां पर कवि केशव तिवारी, अधिवक्ता आनंद सिन्हा, अशोक त्रिपाठी जीतू आदि रहे। (संवाद)



न्यायालय परिसर में प्रतिमा के पास एकत्र लोग। संवाद

गाजा-बाजे के साथ निकाली गई निरीक्षण, व्यवस्थाएं सुधारने के निर्देश

चित्रकूट। खंड विकास अधिकारी महिमा विद्यार्थी व अपर मुख्य पशु चिकित्सा अधिकारी ने बुधवार को ब्लॉक कर्मी के विभिन्न गोआश्रय स्थलों का जायजा लिया। मुआयने में उन्होंने गोआश्रय स्थलों में व्यवस्थाओं को दुरुस्त करने के निर्देश दिए।

दोनों अधिकारियों ने सिद्धपुर, बनाड़ी, करवीमाफी, पाही और कोलगादहिया के पांच गोआश्रय स्थलों का भ्रमण कर व्यवस्थाएं जांचीं। उन्होंने भूसा, हरा चारा, शुद्ध पेयजल, छाया, टीनशेड और साफ-सफाई की जांच की। गोवंश के नियमित स्वास्थ्य परीक्षण व टीकाकरण के निर्देश भी दिए गए। बीडीओ महिमा विद्यार्थी ने रख-रखाव में शिथिलता न बरतने के निर्देश दिए।

उन्होंने सचिवों और संचालकों को पानी की चरहियों की नियमित सफाई तथा पर्याप्त चारे का स्टॉक करने को कहा। अपर मुख्य पशु चिकित्सा अधिकारी ने बीमार गोवंश के तत्काल उपचार के लिए चिकित्सकों को सजग रहने के निर्देश दिए। (संवाद)

गाजे-बाजे के साथ निकाली गई कलश यात्रा, भागवत कथा शुरू



शोभा यात्रा में शामिल श्रद्धालु। संवाद

मानिकपुर। तहसील स्थित बराहमाफी गांव में बुधवार को श्रीमद् भागवत कथा ज्ञान यज्ञ का शुभारंभ हुआ। पहले दिन भक्तों ने कलश शोभायात्रा निकाली। इस यात्रा में भारी संख्या में श्रद्धालु शामिल हुए और ढीजे की धुन पर थिरक रहे थे।

इस दौरान लगे जयकारों से भक्ति मय हुआ यातावरण को भक्तिमय कर दिया। कथा व्यास आचार्य रवि शास्त्री ने प्रवचन में पहले दिन भागवत महात्म्य का वर्णन किया जिसमें भागवत पुराण के महत्व और उसकी महत्ता का विस्तार से बखान किया गया। कथा प्रभावती और बलराम प्रसाद पांडेय ने अमृतमय कथा का श्रवण कर पुण्य लाभ अर्जित किया। कथा में घनश्याम पांडेय, योगेंद्र कुमार पांडेय, योगेश पांडेय, अमित कुमार पांडेय, मनोज कुमार पांडेय, राम हृदय पांडेय, रामकृष्ण पांडेय का सराहनीय योगदान रहा। (संवाद)

हज की अंतिम किस्त जमा करने की तारीख बढ़ी

बांदा। हज कमेटी ऑफ इंडिया की ओर से वर्ष 2026 की यात्रा के लिए अंतिम किस्त जमा करने की तारीख को छह अप्रैल तक के लिए बढ़ा दिया गया है। मुख्य हज ट्रेनर हाजी आरिफ खान (बांदा/हमीरपुर/चित्रकूट/ललितपुर/एटा) हज कमेटी ऑफ इंडिया ने बताया कि तीसरी व अंतिम किस्त जमा करने की तिथि बढ़ा दी है।

धनराशि स्टेट बैंक ऑफ इंडिया व यूनियन बैंक ऑफ इंडिया के साथ-साथ ऑनलाइन नेट बैंकिंग के माध्यम से भी जमा होगी। सभी हज यात्रियों को उड़ान तिथि आवंटित हो चुकी है। यात्रियों को उड़ान तिथि से 24 घंटे पूर्व निर्धारित उड़ान स्थल पर पहुंचकर फ्लाइट की बुकिंग कफम कराना आवश्यक होगा। यात्री को रजिस्टर्ड मोबाइल नंबर पर हज सुविधा एप व नुसुक एप डाउनलोड करना अनिवार्य है। बिना नुसुक एप के मदीने में रियाजुल जन्नाह के लिए पंजीकरण संभव नहीं होगा। (संवाद)

आज के कार्यक्रम

- दर्शन-पूजन**
 - बांदा के बाबेश्वर महादेव मंदिर में भगवान शंकर का जलपाके सुबह 6 बजे।
 - बांदा के संकट मोचन मंदिर में हनुमान जी का दर्शन-पूजन सुबह 6 बजे।
- सफाई अभियान**
 - शहर के विभिन्न बाड़ों में क्लेन सफाई अभियान सुबह 8 बजे से।
- ट्रायल**
 - बांदा स्थित स्टेडियम में अंतर-19 क्रिकेट ट्रायल सुबह 9 बजे।
- भागवत कथा**
 - बबेरू के अंधांव गांव में श्रीमद् भागवत कथा दोपहर 2 बजे।

आपकी आवाज
किसी कार्यक्रम की सूचना, अनजानकारी और फोटो हमें भेजें।
ईमेल
knp-dakincharge@knp.amarujala.com
व्हाट्सएप करें
8954886438